

पत्र सूचना शाखा  
सूचना एवं जनसम्पर्क विभाग, उ0प्र0  
(राज्यपाल सूचना परिसर)

## राजभवन में परम्परागत खेल प्रतियोगिताओं का दौर जारी

आज चला शह और मात का खेल, देर शाम तक राजभवन में मिड़े शतरंज के खिलाड़ी

लखनऊ: 17 जनवरी, 2023

उत्तर प्रदेश की राज्यपाल श्रीमती आनंदीबेन पटेल जी की प्रेरणा से राजभवन में 1 जनवरी, 2023 से विभिन्न परम्परागत खेल प्रतियोगिताओं का दौर जारी है। इसी क्रम में आज सुबह से देर शाम तक शतरंज की बिसात पर शह और मात होती रही। शतरंज की बिसात पर आज राजभवन के वरिष्ठ अधिकारियों से लेकर महिलाएं और बच्चे शह बचाते और मात देते नजर आए। टीमों की प्रतिभागिता देर शाम तक जारी रही। महिला वर्ग में 7, पुरुष वर्ग में 15, अंडर 15 आयु वर्ग में 03 तथा 15 से ऊपर वर्ग के 06 खिलाड़ियों ने इस प्रतियोगिता में हिस्सेदारी की। खेल विभाग से शतरंज एसोशिएशन से आए शतरंज आर्बीटर ने जानकारी दी कि आज की इस प्रतियोगिता में स्विस् सिस्टम से पूल बनाए गए हैं, जिसमें अंक गणना के आधार पर प्रतिभागियों को सेमी फाइनल और फाइनल राउण्ड में खेलने का अवसर मिलेगा।

शतरंज के अतिरिक्त आज पुरुष और महिला वर्ग कैरम के 18 मैच, बैडमिंटन के 13 मैच, पुरुष वर्ग गिल्ली डंडा के 05 मैच, वालीबाल शूटिंग का

सेमीफाइनल 02 मैच और फाइनल मैच तथा वालीबाल पासिंग का फाइनल मैच भी खेला गया। अधिकारियों और कर्मचारियों की सहभागिता में खेले जा रहे खेलों के दौरान हार-जीत में चरम पर खेल-भावना दिखाई देती रही। महिलाएं अपने खेल के साथ-साथ अन्य प्रतिभागियों का हौंसला बढ़ाती नजर आयीं।

ज्ञात हो कि राज्यपाल श्रीमती आनंदीबेन पटेल की प्रेरणा से राजभवन में प्रतिवर्ष परम्परागत खेलों का आयोजन किया जाता रहा है। इस वर्ष आजादी के अमृत महोत्सव के उपलक्ष्य में जारी इस प्रतियोगिता में खो-खो, कबड्डी, गिल्ली-डंडा, लंगड़ी, रस्सीकूद, गोलाफेंक, लम्बी कूद, 100 मी0 दौड़, स्लो साइकलिंग रेस, वालीबाल, रस्सा खींच, टेबल टेनिस, शतरंज, जूडो, कैरम, बैडमिंटन आदि खेलों का आयोजन होगा।

